

# સ્મોલ વંડર્સ S.S.P.S સ્કૂલમાં યોજાયું સાયન્સ એક્ટિવિશન તથા ફેન્સી ડ્રેસ પરફોર્મન્સ

### વિદ્યાર્થીઓ દ્વારા વિવિધ વૈજ્ઞાનિક મોડલ્સ, નવીન વિચારો તથા સર્જનાત્મક પ્રદર્શન રજૂ, ફેન્સી ડ્રેસ પરફોર્મન્સ દ્વારા બાળકોની કલ્પનાશક્તિ, આત્મવિશ્વાસ અને પ્રતિભા જોવા મળી



ભાવનગર, તા. ૧૯ ભાવનગર ખાતે આવેલા સ્મોલ વંડર્સ S.S.P.S સ્કૂલ કાળીયાબીડ ખાતે તારીખ ૧૦/૦૧/૨૦૨૬ના રોજ સાયન્સ એક્ટિવિશન તથા ફેન્સી ડ્રેસ પરફોર્મન્સનું આયોજન કરવામાં આવ્યું હતું. જેમાં મોટી સંખ્યામાં વિદ્યાર્થીઓએ ઉત્સાહપૂર્વક ભાગ લીધો હતો. આ કાર્યક્રમમાં વિદ્યાર્થીઓ દ્વારા વિવિધ વૈજ્ઞાનિક મોડલ્સ, નવીન વિચારો તથા સર્જનાત્મક પ્રદર્શન રજૂ કરવામાં આવ્યા હતા. સાથે સાથે ફેન્સી ડ્રેસ પરફોર્મન્સ દ્વારા બાળકોની કલ્પનાશક્તિ, આત્મવિશ્વાસ અને પ્રતિભા જોવા મળી હતી. કાર્યક્રમ દરમિયાન હાજર રહેલા દર્શકો દ્વારા વિદ્યાર્થીઓના પ્રદર્શનને ખૂબ સરાહના આપવામાં આવી હતી તેમજ તેમને ઉત્સાહ અને પ્રોત્સાહન આપવામાં આવ્યું હતું. આ સમગ્ર કાર્યક્રમ વિદ્યાર્થીઓ માટે શૈક્ષણિક તેમજ મનોરંજક રહ્યો હતો અને તમામ હાજર લોકોએ તેનો આનંદ લીધો હતો.

# બેટી બચાવો-બેટી પઢાવો યોજના અંતર્ગત PC & PNĐT એક્ટ અંગે જાગૃતિ કાર્યક્રમનું આયોજન

### દિકરીઓના જન્મદર વધે તેમજ દિકરીઓની સુરક્ષા અને સલામતી અંગે જો કોઈ કાયદાનું ઉલ્લંઘન કરવા પ્રયાસ કરે તો જિલ્લા કક્ષાએ જાણ કરવા તાકીદ

ભાવનગર જિલ્લા મહિલા અને બાળ અધિકારીની કચેરી, ભાવનગર દ્વારા “બેટી બચાવો બેટી પઢાવો” યોજના અંતર્ગત તા. ૧૬/૦૧/૨૦૨૬ ના રોજ આરોગ્ય વિભાગ, જિ.પં.ભાવનગર સંયુક્ત ઉપક્રમે ઘોઘા તાલુકાના આશાવર્કર બહેનો સાથે PC & PNĐT ACT કાયદાની માહિતી અન્વયે જાગૃતિ સેમિનારનું આયોજન કરવામાં આવ્યું હતું. આ સેમિનાર તાલીમ હોલ, બી.આર.સી.ભવન ઘોઘા ખાતે યોજાયો હતો. આ સેમિનારમાં CDHO ડૉ.ચંદ્રમણી દ્વારા “બેટી બચાવો બેટી પઢાવો” યોજના અંતર્ગત PC & PNĐT ACT કાયદા વિષે લાખાણી દ્વારા PC & PNĐT ACT અંગે વિસ્તૃત સમજ આપવામાં આવી હતી. જેમાં કાયદા અંતર્ગત કેટલી સજા અને દંડની જોગવાઈઓ છે તેની માહિતી આપી ચર્ચા કરવામાં આવી હતી. આ સેમિનારમાં મુખ્ય જિલ્લા આરોગ્ય અધિકારી ડૉ.ચંદ્રમણી, તાલુકા હેલ્થ ઓફિસર, સુકિયાન લાખાણી, તાલુકા હેલ્થ પ્રોગ્રામર દિપાલીબેન દેસાઈ, ડીસ્ટ્રીક્ટ હબ ફોર એમ્પાવરમેન્ટ ઓફ વુમનના મિશન કો-ઓર્ડિનેટર સંજયભાઈ ઘાઘરેટીયા, જેન્ડર સ્પેશ્યાલીસ્ટ અજયભાઈ ધોપાળ, પોલીસ સ્ટેશન બેઈર્ડ સર્પોર્ટ સેન્ટરના કાઉન્સેલર કાયદા અંગે પુબ જ સરળ ભાષામાં વિસ્તૃત સમજ આપવામાં આવી હતી. ત્યારબાદ ઘોઘા THO અને આશાવર્કર બહેનો હાજર રહ્યા હતાં.

# બહેરામુંગા શાળાની દીકરીઓની સિદ્ધિ



quizzabled foundation દ્વારા quizzabled knowledge fro allના ટાઈટલ નીચે all ઓલ ગુજરાત કોમ્પિયુટર આયોજન થયેલ જેમાં શાહ ખી. લ. બહેરામુંગા શાળા ટ્રસ્ટ સંચાલિત શ્રીમતી એમ.જે. એ. મહેતા શ્રવણમંદો માધ્યમિક અને ઉચ્ચતર માધ્યમિક શાળાની ૪ દીકરીઓ ભાવનગર જિલ્લામાં h.I. કેટેગરીમાં જીત મેળવીને આજે રાજ્યકક્ષાએ ભાગ લેવા અમદાવાદ ખાતે જોડાય રહી છે. જેમાં શિક્ષક જ્યોતિબેનએ. કોઓર્ડિનેટ કરી દીકરીઓને તાલીમ આપી તેયાર કરેલ તથા જ્યોતિબેન અને દિનેશભાઈ સાથે રહેલ. આ માટે તમામ વ્યવસ્થા સંસ્થાના માનદ મંત્રી ડૉ. અશ્વિનભાઈ પંડ્યાએ કરી જરૂરી માર્ગદર્શન આપેલ, શાળાના આચાર્ય શૈલેષભાઈએ પાઠવ્યાઈ હતી.

# ૨૩મીએ શિશુવિહારમાં પ્રભુકૃપા નેત્રયજ્ઞ

ભાવનગર, તા. ૧૯ શિશુવિહાર પ્રાંગણમાં આગામી તારીખ ૨૩ શુક્રવારે સવારે ૯:૩૦ કલાકે પ્રભુકૃપા નેત્રયજ્ઞ યોજાશે. વર્ષ ૧૯૯૩થી શરૂ થયેલ નાનાલાલ ભવાનભાઈ વનાણી ટ્રસ્ટ ના ૩૩મું નેત્રયજ્ઞમાં યજમાન બુધાભાઈ પટેલ ઉપસ્થિત રહીને શિવાનંદ આઈ હોસ્પિટલ દ્વારા યોજાતા પરદમાં નેત્રયજ્ઞનું ઉદ્ઘાટન કરશે. શિશુવિહારના આંગણે તદ્દન નિશુલક કાર્યક્રમમાંનો લાભ લેવા દર્દીઓને અનુરોધ કરાયો છે.

# વલભીપુરના નિમ્બાર્ક આશ્રમમાં ભવ્ય શ્રીમદ્ ભાગવત સપ્તાહ અને રજત જયંતિ મહોત્સવનો પ્રારંભ

### આજે ઘેલો નદીના કાંઠેથી ભવ્ય પોથીયાત્રા નીકળી; રાધામુકુંદબિહારી ભગવાનનો ૨૫મો પાટોત્સવ ઉજવાશે, મુખ્યમંત્રી સહિતના મહાનુભાવો કથા શ્રવણનો લાભ લેશે

વલભીપુર, તા. ૧૯ વલભીપુરના ઘેલો નદીના પશ્ચિમ ઘાટ પર સ્થિત ઐતિહાસિક નિમ્બાર્ક આશ્રમ સંકુલ ખાતે આવતીકાલથી આધ્યાત્મિક મહોત્સવનો મંગલ પ્રારંભ થઈ રહ્યો છે. આશ્રમ ખાતે બિરાજમાન રાધામુકુંદબિહારી ભગવાનના ૨૫મા રજત જયંતિ મહોત્સવ નિમિત્તે તા. ૧૯ જાન્યુઆરીથી ૨૬ જાન્યુઆરી દરમિયાન દિવ્ય શ્રીમદ્ ભાગવત સપ્તાહ જ્ઞાનયજ્ઞનું ભવ્ય આયોજન કરવામાં આવ્યું છે. મહોત્સવના પ્રથમ દિવસે, આજે બપોરે તરપાળાથી પોથીયાત્રા પ્રસ્થાન કરેલ જે ઘેલા નદીના કાંઠે થઈ નિમ્બાર્ક આશ્રમ પહોંચી કથાનું વિધિવત રસપાન તા. ૨૦થી દરરોજ સવારે ૯:૩૦ થી બપોરે ૧ સુધી યોજાશે. વ્યાસપીઠ પરથી નિમ્બાર્કચાર્ય શ્યામશરણજી દેવાચાર્ય “શ્રીજી” મહારાજ શ્રોતાઓને કથામૂતનું પાન કરાવશે આ સમગ્ર આયોજન પૂ. સદગુરુદેવ નરહરિદાસ બાપુના આશીર્વાદ અને મહામંડલેશ્વર મહંત મુકુંદ દશરણજી મહારાજના સાનિધ્યમાં યોજાઈ રહ્યું છે. કથા દરમિયાન અનેક ધાર્મિક ઉત્સવો યોજાશે જેમાં ૨૩ને શુક્રવારે ૧૨ કલાકે કૃષ્ણ જન્મોત્સવ અને સાંજે ૪ કલાકે નવમો પાટોત્સવ, ૨૪ને શનિવારે રાધા મુકુંદ બિહારી ભગવાનનો ૨૫મો રજત જયંતિ મહોત્સવ, ૨૫ને રવિવારે બપોરે ૪ કલાકે રુક્મણી વિવાહ ઉજવાશે આ મોટા પાયના મહોત્સવમાં કેન્દ્રીય ગૃહમંત્રી અમિત શાહ વચ્ચુંઅલી આશીર્વાદ પાઠવશે. આ ઉપરાંત, તા. ૨૨ થી ૨૬ દરમિયાન ગુજરાતના મુખ્યમંત્રી ભૂપેન્દ્ર પટેલ, કેન્દ્રીય મંત્રી ડૉ. મનસુખ માંડવીયા, હર્ષ સંઘવી, નિમુબેન બાંબણિયા, જીતુ વાઘાણી, વિનોદભાઈ મોરડીયા અને શંભુ પ્રસાદ ટુંડીયા સહિતના મહાનુભાવો કથા શ્રવણનો લાભ લેવા ઉપસ્થિત રહેશે. વિધાના સૌથી સૂક્ષ્મ શાલીગ્રામ સ્વરૂપ સર્વેશ્વર ભગવાનના દર્શન અને કથાનો લાભ લેવા ભક્તજનોમાં અનેરો ઉત્સાહ જોવા મળી રહ્યો છે.

# ભાગવત કથા પૂર્વે બિસ્માર રસ્તાનું ત્વરિત સમારકામ

વલભીપુરમાં ઘેલો નદીના કિનારેથી નિમ્બાર્ક મંદિર સુધીનો રસ્તો લાંબા સમયથી અત્યંત બિસ્માર હાલતમાં હતો. આગામી સમયમાં અહી ભવ્ય શ્રીમદ્ ભાગવત સપ્તાહનું આયોજન થવાનું હોય, લાંબો શ્રદ્ધાળુઓની અવરજવરને ધ્યાને રાખીને નિમ્બાર્ક મંદિરના સેવકો દ્વારા મદદ કાર્યાલયના ઈન્ચાર્જ પદુભાને આ અંગે રજૂઆત કરવામાં આવી હતી. જેમણે ધારાસભ્ય શંભુનાથ ટુંડીયાના ધ્યાન પર મુક્તા લોકહિત અને ધાર્મિક મહોત્સવની ગરિમાને ધ્યાને રાખી ધારાસભ્યએ માર્ગ અને મકાન વિભાગની ટીમને તાબડતોબ આદેશ કર્યો અને "ભાગવત સપ્તાહ શરૂ થાય તે પહેલાં જ રસ્તો સુસજ્જ બનાવવા આ જણાવતા તંત્ર દ્વારા વહેલી સવારથી જ રસ્તાનું પેચિંગ કામ યુદ્ધના ધોરણે શરૂ કરી દેવામાં આવ્યું હતું.

# વિટામીન- ડીની ખામી, જંક ફૂડના અતિરેકથી સ્તન કેન્સરને આમંત્રણ

### સૌમ્ય ચેરિટેબલ ટ્રસ્ટ-ભાવનગર દ્વારા સ્તન પરીક્ષણ સ્વાસ્થ્ય સતર્કતા પ્રોજેક્ટ અંતર્ગત ૨૮૧૪ બહેનોને અપાઈ તાલીમ

ભાવનગર, તા. ૧૯ ભારત દેશમાં નાની વયની મહિલાઓમાં ઘાતક સ્તન કેન્સરનું પ્રમાણ સતત વધતું જાય છે અને મોડા નિદાનના કારણે વિકસિત દેશોની સરખામણીમાં મૃત્યુનું પ્રમાણ અનેક ગણું વધુ છે. વિકસિત દેશની મહિલાઓમાં નિયમિત સ્વયં સ્તન પરીક્ષણની ટેવ હોવાથી સ્તન કેન્સરનું નિદાન પ્રથમ તબક્કામાં જ થાય છે, જે જટિલ સારવારની યાતનાઓ અને મૃત્યુ અટકાવે છે. મહિલાઓમાં સ્વયં સ્તન પરીક્ષણની ટેવ પાડવાના હેતુથી સૌમ્ય ચેરિટેબલ ટ્રસ્ટ-ભાવનગર દ્વારા ભાવનગર મેડિકલ એસોશિએશનના સહયોગથી “સ્વયં સ્તન પરીક્ષણ - સ્વાસ્થ્ય સતર્કતા” પ્રોજેક્ટ શરૂ કરવામાં આવેલ છે. પ્રોજેક્ટ ડાયરેક્ટર ડૉ. એન. પી. કુહાડીયાના જણાવ્યા મુજબ આ પ્રોજેક્ટ અંતર્ગત ૨૮૧૪ બહેનોને ભાવનગર શહેર અને જિલ્લાના ૨૮૧૪ બહેનોને સ્વયં સ્તન પરીક્ષણ માટે પ્રશિક્ષિત કરવામાં આવેલ છે. તાલીમાર્થીઓના રજીસ્ટ્રેશન ફોર્મની વિગત મુજબ ૩૧૬ બહેનોમાં સ્તન કેન્સર થવાની શક્યતાઓના જોખમી પરિબળો જોવા મળેલ છે. બહેનોમાં સ્તનપાનમાં બાંધછોડ ઉપરાંત, મોટી ઉંમરે લગ્ન, ગર્ભ નિરોધક હોર્મોનલ ડ્રગ્સ, વિટામીન- ડીની ખામી, સ્થૂળતા અને જંક ફૂડનો અતિરેક જેવા જોખમી પરિબળો જાણવા મળેલ છે. જોખમી પરિબળો ધરાવતા બહેનો નિયમિત સ્વયં સ્તન પરીક્ષણ કરે તે માટે પ્રોજેક્ટ કો-ઓર્ડિનેટર ભાવિકાબેન લંગાળીયા તથા પ્રશિક્ષકો નીતાબેન મકવાણા, હર્ષબેન મકવાણા, ધ્યુતીબેન ત્રિવેદી, વિલ્પાબેન પરિખ, મેહાબેન કુહાડીયા, ઋજુતા ઠક્કર, આરતી મેનટ અને કિંજલ ડાબી દ્વારા ટેલિફોનિક સંપર્ક કરવામાં આવે છે.

# આયોજકોએ લકી ડ્રોની ૬૨ હજાર ટિકિટ વેચીને રૂપિયા ૩.૦૯ કરોડ ઉઘરાવ્યા!

### ભોગ બનનાર ફરિયાદ કરવા આગળ નહીં આવતા થાન પોલીસ ફરિયાદી બની ૬ આયોજક, આશ્રમના મહંત સામે ગુનો નોંધ્યો

થાન : થાન તાલુકાના તરણેતર ખાતે શ્રી કૃષ્ણ ગૌ-શાળા તથા અનસોયા આશ્રમ-અમરાપરના લાભાર્થી ઈનામી લકી ડ્રો યોજનાની ટિકિટ બહાર પાડી હતી અને થાન, ચોટીલા સહિત જિલ્લા ભરના લોકોને એજન્ટો મારફતે ટિકિટોનું વેચાણ કર્યું હતું. આયોજકો દ્વારા એક ટિકિટના રૂ. ૪૯૯ રાખવામાં આવ્યા હતા અને અલગ અલગ લકરિયસ કાર સહિત મોંઘાદાર ઈનામોની લાલચ આપી હતી. ટિકિટના વેચાણ બાદ આયોજકો દ્વારા ગત તા. ૧૫ જાન્યુઆરીના રોજ થાનના તરણેતર ખાતે ડ્રો રાખવામાં આવ્યો હતો આથી મોટી સંખ્યામાં લોકો દૂર દૂરથી ડ્રોના સ્થળ પર ઉમટી પડ્યા હતા પરંતુ આયોજકો દ્વારા ડ્રો ૨૬ કરી નાશી છુટ્યા હતા અને એજન્ટો સહિત ટિકિટ ખરીદનાર લોકોએ ઉઘાપો મચાવતો વીડિયો વાયરલ થતાં મામલો મામલો પોલીસને ધ્યાને આવતા પોલીસે સ્થળ પર પહોંચી હતી. પોલીસે લોકોને શાંત કરી લેપટોપ અને ટિકિટ સહિતનો મુદાલામ કબજે કરી વધુ તપાસ હાથ ધરી હતી. આ મામલે ભોગ બનનાર કોઈ એજન્ટ કે ટિકિટ ખરીદનાર દ્વારા અંતે ફરિયાદ ન કરતા થાન પોલીસ ફરિયાદી બની (૧) હીરાભાઈ જે. ગ્રામભડિયા (૨) નાના માત્રા, (વિછીયા), (૨) લગધીરભાઈ કે. કારેલીયા (૩) કાનપર, થાન, (૩) સુરેશભાઈ આર. ઝરવરિયા (૪) નવાગામ, ચોટીલા, (૪) મેરાભાઈ એસ. ડાબી (૫) ચિત્રાપડા, વાંકાનેર, (૫) નરશીભાઈ ડી. સોલંકી (૬) વિજળીયા, થાન, (૬) રમેશભાઈ સી. ઝેઝરીયા (૭) અંબેપર, થાન અને (૮) આશ્રમના મહંત રામદાસ મહાત્યાગી ઉર્ફે રામદાસ બાપુ (૨) ઈન્દોર, મધ્યપ્રદેશ) સામે સમગ્ર છેતરપિંડી મામલે ફરિયાદ નોંધાવી છે.

# નેસડા ગામે કાલે મહાબીજની ઉજવણી થશે

સિહોર, તા. ૧૯ થાન છે સંતવાણીના કલાકારો પ્રસિધ્ધ ભજનિક વિજય ગઢવી અને પ્રસિધ્ધ દલસુખ પ્રજાપતિ ભજનની રમઝટ બોલાવશે સર્વ ધર્મપ્રેમી જનતાને લાભ લેવા આહીર રામસૂરભાયા કુવાડીયા યુવક મંડળ નેસડા દ્વારા ભાવભર્યું આમંત્રણ અપાયું છે.

# એથલેટિક્સ સ્પર્ધામાં લીનાબેન પટેલે બે ગોલ્ડ અને એક સિલ્વર મેડલ મેળવ્યો



ભાવનગરના ઈન્ટરનેશનલ બેસ્ટ પ્લેયર એવોર્ડ વિજેતા લીનાબેન લાદીયા ( ૬૯ ) એ તાજેતરમાં રમાયેલ એથલેટિક્સ મિટમાં શોટપુટ શ્રો અને ડિસ્ક શ્રો સ્પર્ધામાં ગોલ્ડ મેડલ અને જ્વેલીન શ્રો સ્પર્ધામાં સિલ્વર મેડલ મેળવી વધુ એક સિદ્ધિ પ્રાપ્ત કરી ભાવનગર શહેર અને પટેલ સમાજનું ગૌરવ વધાર્યું છે.

# ગુજરાત શૈક્ષણિક મંચે ૧૧ જિલ્લાની ૭૬ હાઈસ્કૂલોમા આપ્યું માર્ગદર્શન

ભાવનગર, તા. ૧૯ ગુજરાત શૈક્ષણિક સાંસ્કૃતિક મંચના સંયોજક તપુભાઈ સાંડસુરે એક યાદીમાં જણાવ્યું છે કે સંસ્થાએ "ગણતરથી ભણતર કથા" શિર્ષકથી ધોરણ ૧૦/૧૨ ના વિદ્યાર્થીઓને પરીક્ષાલક્ષી માર્ગદર્શન અભિયાન ૧૧ જિલ્લામાં ૭૬ હાઈસ્કૂલમા ચલાવવામાં આવ્યું. ૨૩ જેટલા શિક્ષક ભાઈ બહેનોએ પ્રેરક શિક્ષકો તરીકે કુલ સંખ્યા ૬,૫૭૧ વિદ્યાર્થીઓ સુધી આ યાત્રાને પહોંચતી કરી. આ સંસ્થા આવી સ્વેચ્છિક પ્રવૃત્તિઓ સ્વબળે ઝીરો ખર્ચથી ચલાવી રહી છે. વિદ્યાર્થીઓને પરિક્ષાના ભયથી ભ્રમિત નહીં પણ ભુતળ થવાનો સંદેશ એક નક્કર કાર્યથી આપવામાં આવ્યો જેનું સંકલન ડૉ.કિરીટભાઈ ચૌહાણ (આણંદ) દ્વારા કરવામાં આવ્યું. પ્રારંભમા મોટીવેટર શ્રી પરેશ ભટ્ટે ગુજરાતમા આ રીતે ચોક્કસ હેતુથી કાર્યરત સૌને તાલીમબદ્ધ કર્યા હતા. બધી સંસ્થાઓમાં ગુજરાત શૈક્ષણિક સાંસ્કૃતિક મંચ એક પથદર્શક બની રહી છે. આ અભિયાન તા. ૧૦-૧૨-૨૫ થી ૧૧-૧-૨૬ સુધી એક માસ સુધી અવિરત કાર્યરત રહીને વિરામ પામ્યું.

# પી.એન.આર. હોસ્પિટલમાં ત્રાંસી આંખની તપાસ-ઓપરેશનનો ફિક્કેમ્પ

ભાવનગર, તા. ૧૯ પ્રવિણચંદ્ર દલાલ ડિસેમિલીટી પ્રિવેન્શન સેન્ટર અન્વયે પ્રિવેન્શન ડિપાર્ટમેન્ટ દ્વારા ઈમ્પેક્ટ ફાઉન્ડેશન-યુ.કે. ના આર્થિક સહયોગથી પી.એન.આર. હોસ્પિટલમાં તા. ૩૦ને શુક્રવાર સવારે ૧૧ કલાકે ત્રાંસી આંખની તપાસના કેમ્પનું આયોજન કરવામાં આવેલ છે, જેમાં બાળકોમાં જન્મજાત ત્રાંસી આંખ, ઢળેલી પાંપણ, બાળ મોતિયો વિગેરે જરૂરિયાતવાળા દર્દીઓને વિનામુલ્યે તપાસ-સારવાર, ઓપરેશન, પેડીયાટ્રીક ઓથોલ્પ્લિક ડૉ. જનક શાહ, મુંબઈ દ્વારા કરી આપવામાં આવશે. જરૂરિયાતમંદ લાભાર્થીઓએ આ કેમ્પનો લાભ લેવા પી.એન.આર. હોસ્પિટલ, અંધઉદ્યોગ શાળા કેમ્પસ, વિદ્યાનગર, ભાવનગર ખાતે રૂબરૂ સવારે ૯ થી સાંજના ૬ કલાક દરમિયાન નામ નોંધાવી જવા. બહારગામના દર્દીઓ મો. નં. ૮૮૬૬૨૨૯૯૨૧ ઉપર પણ નોંધાવી શકશે.

# વાળુકડ કે.વ. શાળાના શિક્ષક ચિંતનભાઈ દ્વારા વૃક્ષારોપણ

શહેરના બંદર રોડ પર આવેલ અમૃત સરોવર પાસે વાળુકડ કેન્દ્રવર્તી શાળાના શિક્ષક ચિંતનભાઈ ભટ્ટએ પોતાની જોખને ૨૫ વર્ષ પૂર્ણ થતા અને પુત્ર શ્યામના જન્મદિન નિમિત્તે પરિવારના તમામ સભ્યો તથા સ્વર્ગસ્થ વડીલોના સ્મરણાર્થે ૧૦ વૃક્ષોનું વૃક્ષારોપણ ગ્રીનસીટી દ્વારા કર્યું હતું. આ પ્રસંગે ગ્રીનસીટીના દેવેનભાઈ શેઠ હાજર રહ્યા હતા.

# શિશુવિહારના ઉપક્રમે શુક્રવારે ફીઝિયોથેરાપી કેમ્પ યોજાશે

ભાવનગર, તા. ૧૯ શહેરના સહજાનંદ ઈન્સ્ટીટ્યુટ ઓફ ફીઝિયોથેરાપી તથા શિશુવિહાર સંસ્થાના સંયુક્ત ઉપક્રમે આગામી તારીખ ૨૩ જાન્યુઆરી શુક્રવારે સવારના ૯ થી ૧ વાગ્યા દરમિયાન ખાસ હાડકાં અને મસલના દુખાવો ધરાવતા પેશન્ટ માટે કેમ્પ યોજાશે. સહજાનંદ કોલેજના નિષ્ણાત ડૉક્ટર ભાવિકાબેન ભિગરાની હેડળ તમામ દર્દીઓને સારવારને લગતુ જરૂરી માર્ગદર્શન આપવામાં આવશે. શેઠ પરિવાર(મુંબઈ) ના સહકારથી છેલ્લા છે ૮ વર્ષથી ચાલતા અને પ્રતિવર્ષ ૭૦૦૦ થી વધુ દર્દીઓને સેવા આપતા ફીઝિયો થેરાપી-ફીટનેસ સેન્ટરના ઉપક્રમે દર્દી સારવાર કેમ્પનો લાભ લેવા માગતા શહેરના નાગરિકોને પોતાના નામ સંસ્થા કાર્યાલયમાં નોંધાવી જવા જણાવાયું છે.

# ઉમરાળામાં વકીલ મંડળના હોદ્દેદારોની બિનહરીફ વરણી



ઉમરાળા, તા. ૧૯ ઉમરાળા બાર એસોસિએશનના વર્ષ ૨૦૨૬ના હોદ્દેદારોની વરણીની પ્રક્રિયા હાથ ધરવામાં આવી હતી. તેમાં આગાઉ વર્ષ ૨૦૧૯, ૨૦૨૦ અને ૨૦૨૩માં ઉપપ્રમુખ તરીકે સેવા આપનાર રાઘવેન્દ્રસિંહ બાપુભા ઝાલાની વર્ષ ૨૦૨૬ના પ્રમુખ તરીકે બિનહરીફ વરણી માયાબેન સિતેષભાઈ ત્રિવેદી, મંત્રી તરીકે હિમાલય રાજુભાઈ જોષી અને ખજાનચી તરીકે રાજદીપસિંહ વીરેન્દ્રસિંહ ગોહિલની પણ બિનહરીફ વરણી કરવામાં આવી છે. નવા હોદ્દેદારોને ઉમરાળા બાર એસોસિએશનના સભ્યોએ અને શુભેચ્છકોએ અભિનંદન પાઠવ્યા છે.